



झारखण्ड ग्रामीण स्वास्थ्य मिशन समिति
स्वास्थ्य एवं परिवार कल्याण विभाग
झारखण्ड, राँची।

प्रेस विज्ञप्ति

सरकारी अस्पतालों में सभी आवश्यक दवाओं की उपलब्धता सुनिश्चित करें – के0 विद्यासागर

रांची, दिनांक 03/06/2015 को नेपाल हाउस (सचिवालय) के NIC (National Information Centre) के कॉन्फ्रेंस हॉल में, प्रधान सचिव, स्वास्थ्य विभाग एवं प्रधान सचिव, महिला एवं बाल विकास की अध्यक्षता में राज्य के सभी सिविल सर्जन के साथ Video Conferencing की गई। इस अवसर पर प्रधान सचिव ने सभी सिविल सर्जन को निर्देश दिया कि सभी सरकारी अस्पतालों में, सभी आवश्यक दवाएँ हर हाल में उपलब्ध होनी चाहिए। यदि दवा की कमी के कारण किसी मरीज को परेशानी होती है तो इसके लिए सिविल सर्जन को जिम्मेवार माना जाएगा तथा आवश्यक कार्यवाई की जाएगी। उन्होंने कहा कि सभी चिकित्सक समय से ड्यूटी करें। अनुपस्थित रहने वाले चिकित्सकों पर विभाग कठोर कार्यवाई करेगी।

मिशन इन्द्रधनुष की चर्चा करते हुए उन्होंने कहा कि भारत सरकार का एक महत्वपूर्ण कार्यक्रम है जिसमें 0 से 2 वर्ष तक के बच्चों का संपूर्ण टीकाकरण कराने का लक्ष्य है। हमें इस लक्ष्य को प्राप्त करने हेतु हर संभव प्रयास करना चाहिए ताकि राज्य के सभी बच्चों का टीकाकरण हो सकें।

इस अवसर पर दुमका, साहेबगंज, पाकुड़ एवं गोड्डा के सिविल सर्जन को निर्देश दिया कि 2015 को कालाजार उन्मुलन का लक्ष्य रखा गया है। इससे संबंधित सभी प्रकार की दवाएँ अस्पतालों में उपलब्ध रखें ताकि लक्ष्य को प्राप्त किया जा सके।

Video Conferencing में प्रधान सचिव ने कहा कि वे, निदेशक प्रमुख के साथ आने वाले दिनों में पाकुड़ जाकर स्वास्थ्य सेवाओं की समीक्षा करेंगे। इसके लिए सिविल सर्जन को स्वास्थ्य सेवाओं में सुधार करने का निर्देश दिया।

प्रधान सचिव, महिला एवं बाल विकास विभाग ने विटामिन ए की खुराक बच्चों को समय से पिलाने तथा विभागिय समन्वय पर जोर दिया।

इस अवसर पर मातृ एवं शिशु पोषण माह, ममता वाहन, सहियाओ का प्रोत्साहन राशि, ब्लड बैंक आदि की समीक्षा की गई।

Video Conferencing में अभियान निदेशक, राष्ट्रीय स्वास्थ्य मिशन, निदेशक प्रमुख, स्वास्थ्य सेवाएँ, स्वास्थ्य विभाग के निदेशक, अपर निदेशक, उपनिदेशक आदि उपस्थित थे।

नोडल ऑफिसर
आई0 ई0 सी0 कोषांग